

تاریخِ نعتِ گوئی  
میں

حضرت رضا بریلوی کا منصب

شاعرِ لکنوی

رضا اکبری لاہور

## عظمت نسبت

- ☆ رضا اکیڈمی لاہور کو اس عظیم شخصیت سے نسبت کا فخر حاصل ہے۔
- ☆ جسے دنیائے اسلام امام احمد رضا بریلوی قدس سرہ کے نام سے جانتی اور مانتی ہے۔
- ☆ جس نے تجدید عشق رسالت کا عظیم فریضہ انجام دے کر عرب و عجم سے مجدد کا عظیم لقب پایا۔
- ☆ جس نے انگریز کی مکاری اور ہنود کی چالاکی کا مردانہ وار مقابلہ کر کے مسلمانوں کو اسلامی، ملی تشخص کا شعور بخشا۔
- ☆ جس نے قوم پرست علماء کے ”ملت از وطن است“ نعرے کا بروقت تعاقب کیا۔
- ☆ جس نے ملت اسلامیہ کو تقدس خداوندی، ناموس رسالت اور عظمت صحابہ و اولیاء کا امین اور علم و ادب کا عظیم مرقع ”ترجمہ قرآن“ دیا۔
- ☆ جس نے قدیم و جدید علوم پر ایک ہزار کے لگ بھگ علمی اور تحقیقی تصانیف یادگار چھوڑیں۔
- ☆ جس کا تقویٰ، خدا خونی اور عشق رسالت مسلمانان عالم کے لئے مشعل راہ کی حیثیت رکھتا ہے۔
- ☆ جو آج بھی عقیدت و محبت کے گلدستے ”مصطفیٰ جان رحمت پہ لاکھوں سلام“ کی دلاویز گونج میں زندہ و پائندہ ہے۔

زندہ باد اے مفتی احمد رضا! پائندہ باد

## اغراض و مقاصد

○ امام احمد رضا بریلوی قدس سرہ کی عظیم علمی و روحانی شخصیت کا بھرپور تعارف۔

سلسلہ مطبوعات نمبر ۶۳۲

نام کتاب \_\_\_\_\_ حضرت رضا بریلوی کا منصب  
تصنیف \_\_\_\_\_  
ناشر \_\_\_\_\_ رضا اکیڈمی  
مطبع \_\_\_\_\_ احمد سجاد آرٹ پریس موبٹی روڈ لاہور  
ہدیہ \_\_\_\_\_ دعائے خیر بحق معاونین رضا اکیڈمی رجسٹرڈ لاہور

عطیات بھیجنے کے لیے

رضا اکیڈمی اکاؤنٹ نمبر ۳۸/۹۳۸، حبیب بینک

دست پورا بکرائیج کا ہودا

بذریعہ ڈاک طلب کرنے والے حضرات پانچ روپے کے ڈاک  
ٹکٹ ارسال کریں !!

میلنے کا پتہ

رضا اکیڈمی رجسٹرڈ مسجد رضا محبوب روڈ چاہ میران لاہور پاکستان  
کوڈ نمبر ۵۴۹۰، فون نمبر ۲۵۰۴۳۰



- امام احمد رضا بریلوی قدس سرہ کی تحقیقی نگارشات کو عصر حاضر کے تقاضوں کے مطابق منظر عام پر لانا۔
- مسجد رضا مدرسہ ضیاء الاسلام اور رضا فری ڈسپنری (چاہ میراں لاہور) کا انتظام و انصرام۔
- مستقبل قریب میں فری کلینک لیبارٹری کا قیام۔
- مسلمانوں میں خوفِ خدا اور عشقِ رسالت کا جذبہ بیدار کرنے اور انہیں اسلامی تعلیمات کا خوگر بنانے کے لئے جید اور اہل قلم علماء کی معیاری کتب کی اشاعت و تقسیم۔

## سرپرست مشائخ عظام

- بقیۃ السلف حضرت العلام الحاج مولانا اختر رضا خان صاحب الازہری البریلوی قادری مدظلہ نبیرۃ امام احمد رضا قادری بریلوی (رحمۃ اللہ تعالیٰ) بریلی شریف
- فضیلتہ الشیخ حضرت الحاج علامہ مولانا محمد فضل الرحمن صاحب مدنی قادری ضیائی مدظلہ خلف الرشید حضرت شیخ مولانا محمد ضیاء الدین احمد قادری مدنی رحمۃ اللہ تعالیٰ مدینہ منورہ۔
- فخر المشائخ حضرت الحاج صاحبزادہ میاں جمیل احمد صاحب نقشبندی مجددی مدظلہ زبیر سجادہ آستانہ عالیہ حضرت میاں شیر محمد صاحب رحمۃ اللہ تعالیٰ شرقپور شریف۔
- پیر طریقت حضرت الحاج صاحبزادہ قاضی محمد فضل رسول حیدر قادری رضوی بریلوی مدظلہ جگر گوشہ محدث اعظم پاکستان (رحمۃ اللہ تعالیٰ) فیصل آباد

## اہل علم و قلم

- جناب پروفیسر محمد مسعود احمد صاحب (کراچی)

- حضرت علامہ ارشد القادری (بھارت)
- علامہ الہی بخش صاحب (ایم۔ اے)
- شیخ الحدیث حضرت مولانا ابوالفیض محمد عبدالکریم ابد الوی چشتی رضوی
- حضرت مولانا علامہ محمد مقصود احمد خطیب داتا حضور رحمۃ اللہ علیہ
- حضرت مولانا محمد صدیق صاحب ہزاروی سعیدی
- حضرت مولانا حافظ محمد عبدالستار صاحب سعیدی
- مولانا صاحب زادہ محمد نور المصطفیٰ چشتی رضوی (ایم۔ اے)
- حضرت مولانا قاری محمد عباس صاحب نقشبندی
- حضرت مولانا علامہ محمد احمد صاحب مصباحی مدظلہ
- حضرت علامہ محمد عبدالمسین صاحب نعمانی
- حضرت علامہ یسین اختر الاظمی
- حضرت علامہ بدر القادری (ایم۔ اے)

سرپرست اعلیٰ : مولانا مفتی محمد عبدالقیوم قادری، ناظم اعلیٰ

تنظیم المدارس و جامعہ نظامیہ رضویہ لاہور

سرپرست و ناظم : مولانا محمد منشا تابش قصوری، مدرس جامعہ

نظامیہ رضویہ لاہور

بانی : مولانا محمد عبدالحکیم شرف قادری نقشبندی صاحب

مہتمم : الحاج محمد مقبول احمد قادری ضیائی

صدر : عمر بخش ڈار صاحب

سینئر نائب صدر : رانا محمد سعید صاحب

نائب صدر : الحاج محمد امین صاحب جنرل سیکرٹری محمد اعظم صاحب

سیکرٹری : حافظ محمد سہیل ریاض

چائٹ سیکرٹری : محمد اعجاز بٹ صاحب

سیکرٹری نشر و اشاعت حافظ محمد طاہر رضا صاحب

خازن محمد عاشق غوث صاحب

### خصوصی معاونین

(۱) محمد نواز بٹ صاحب

(۲) شیخ محمد اسلم صاحب

(۳) محمد شفیع بٹ صاحب

(۴) الحاج محمد رفیق احمد صاحب

(۵) حاجی بابا محمد گلزار صاحب

(۶) رانا محمد اسلم صاحب

(۷) محمد خالد قادری صاحب

(۸) شیخ رنگ الہی صاحب

### شعبہ جات

رضا اکیڈمی کی نگرانی میں مندرجہ ذیل شعبہ جات باحسن طریق کام کر رہے ہیں۔

### جامع مسجد رضا

اہل اسلام کے مرکز کی حیثیت سے مسجد کی اہمیت، روز روشن کی طرح واضح ہے، اللہ تعالیٰ کا یہ گھر، باہمی میل جول، درس و تدریس اور تبلیغ دین کا ایک موثر ذریعہ ہے۔

رضا اکیڈمی نے بھی ان اہم مقاصد کے حصول کے لئے مسجد کی ضرورت کو محسوس کیا چنانچہ جامع مسجد رضا جو فن تعمیر کے اعتبار سے ایک نہایت خوبصورت اور تبلیغ و اشاعت کے لحاظ سے مرکزی حیثیت کی حامل ہے، اسی اکیڈمی کی نگرانی میں تعمیر و ترقی کی منزلیں طے کر رہی ہے۔

### مدرسہ ضیاء الاسلام

قرآن مجید حفظ و ناظرہ کی تعلیم کے لیے مدرسہ ضیاء الاسلام بحسن و خوبی فرائض متعلقہ انجام دے رہا ہے اس ادارے کی خوبی یہ ہے کہ اسے قطب وقت، الشیخ محمد ضیاء الدین مدنی خلیفہ مجاز امام احمد رضا بریلوی قدس اللہ سرہما سے نسبت حاصل ہے اس ادارے میں محنتی

اور قابل اساتذہ، شب و روز خدمت دین میں مصروف ہیں۔ طلباء کی مفت تعلیم کے علاوہ ان کے خورد و نوش کی ذمہ داری بھی رضا اکیڈمی نے اٹھا رکھی ہے اس ادارے سے مقامی و بیرونی طلباء کی اچھی خاصی تعداد استفادہ حاصل کر رہی ہے۔

### رضافرہ ڈسپنسری

رضا اکیڈمی نے روحانی بیماریوں کے علاج کے ساتھ ساتھ جسمانی امراض کے علاج کے لئے بھی خاطر خواہ انتظام کر رکھا ہے چنانچہ رضافرہ ڈسپنسری کے تحت نادار اور مفلس افراد کی ایک بہت بڑی تعداد فری علاج کی سہولت سے بہرہ ور ہو رہی ہے۔

### رضالا بیری

تبلیغ و اشاعت کے ضمن میں کتاب کی افادیت و اہمیت سے ہر ذی شعور واقف ہے، اور یہ حقیقت بھی ناقابل تردید ہے کہ ہر شخص کے لئے کتاب خریدنا ناممکن نہیں تو مشکل ضرور ہے چنانچہ عوامی ضرورت کی تکمیل کے لئے لائبریری کا قیام از بس ضروری ہے رضا اکیڈمی نے اسی ضرورت کے پیش نظر رضالا بیری کے ذریعے علم کی شمع کو روشن کر رکھا ہے۔

### تقریبات رضا

اسلامی تعلیمات کی نشر و اشاعت میں تصنیف و تالیف کے ساتھ ساتھ تقریر کو بھی ایک اہم مقام حاصل ہے چنانچہ رضا اکیڈمی نے اس میدان کو بھی نظر انداز نہیں کیا بلکہ مختلف اسلامی تہواروں، بزرگان دین کے اعراس مبارکہ بالخصوص یوم رضا اور نعت خوانی و حسن قرأت کے مقابلوں کے ذریعے تعلق باللہ اور محبت رسول صلی اللہ علیہ وسلم کی شمع روشن کر رکھی ہے۔

## اشاعت کتب

رضا اکیڈمی کا اہم شعبہ نشر و اشاعت کتب ہے اس اکیڈمی نے اسلامی کتب کی اشاعت ہی نہیں کی بلکہ مفت تقسیم کے ذریعے علم و دانش کو دروازے دروازے تک پہنچانے کا بیڑا اٹھا رکھا ہے۔ رضا اکیڈمی اس وقت تک 65 سے زائد کتب چھاپ کر تقسیم کر چکی ہے جن میں سے بعض کتب تو کئی مرتبہ اشاعت کی منازل طے کر چکی ہیں۔

## دعوت شرکت

مسلمان بھائیو! آپ نے رضا اکیڈمی کی خدمات کی ایک جھلک ملاحظہ فرمائی، اس کے تعلیمی و تبلیغی منصوبوں میں شرکت باعث سعادت بھی ہے اور فرض منصبی بھی۔ اگر آپ عالم دین ہیں تو رضا اکیڈمی کی تبلیغی سرگرمیوں میں تعاون کیجئے۔ اگر آپ اہل قلم، استاد، پروفیسر اور دانشور ہیں تو اپنے قلم سے رضا اکیڈمی کی قلمی خدمات میں مدد و معاون ہوں۔ اگر آپ تاجر اور اہل ثروت ہیں تو اپنے قیمتی عطیات کے ذریعے اس اکیڈمی کی مالی معاونت کر کے تبلیغ دین میں شرکت کا ثواب حاصل کریں۔

نوٹ : اپنے عطیات رضا اکیڈمی اکاؤنٹ نمبر ۳۸ / ۹۳۸ جیب بینک وین پورہ  
برانچ لاہور میں جمع کرائیں۔ جزاکم اللہ احسن الجزاء  
چشم براہ : ارکان رضا اکیڈمی (رجسٹرڈ) لاہور

## تاریخ نعت گوئی میں

## حضرت ضار بلوی کا منصب

زمانہ رسالت حضور ختمی مرتبت (صلی اللہ علیہ وسلم) سے عرب میں نعت گوئی کا آغاز ہوتا ہے۔ اس دور کا ذکر کرتے ہی تاریخ ہمارے سامنے حضرت حسان بن ثابت، کعب بن زہیر اور عبداللہ بن رواحہ رضی اللہ عنہم کے جھگٹاتے ہوئے چہرے پیش کرتی ہے اور ان کی تخلیقات شعری ہمارے قلوب میں عشق نبی (صلی اللہ علیہ وسلم) کا جذبہ پیش کرتی ہیں۔

وَ أَحْسَنَ مِنْكَ لَمْ تَرَ قَطُّ عَيْنِي وَأَجْمَلَ مِنْكَ لَمْ تَلِدِ النِّسَاءُ

حضور سے بڑھ کر حسین و جمیل چہرہ میری آنکھوں نے نہیں دیکھا حضور سے بہتر اور برتر انسان دنیا کی کسی عورت نے کبھی نہیں جانا حضرت حسان کی یہ آواز ہماری سماعت کا وقار بڑھاتی ہے۔ پھر عبداللہ بن رواحہ اس آواز میں ہے۔

دُعَى الْفِدَاءِ لِسِنِّ أَخْلَاقِهِ شَهَدَتْ بِأَنَّهُ خَيْرٌ مَوْلُودٍ مِنَ الْبَشَرِ

(میری جان ان پر فدا جن کے اخلاق شاہد ہیں کہ وہ سب سے نفع انسان میں افضل ترین ہیں) کی آواز ملا کر اس وقار میں چارچاند لگتے ہیں۔ پھر کعب بن زہیر ہے۔

أَنَّ الرَّسُولَ لَنُورٍ يُسْتَضَاءُ بِهِ مَهْدًا مِّنْ سَيِّئَاتِ اللَّهِ مَسْئُولٍ

(بیشک رسول اللہ وہ سیب ہے جس سے روشنی حاصل کی جاتی ہے وہ اللہ کی تلواروں میں ایک کھنسی ہوئی تلوار ہیں) کا نعرہ لگا کر اس آواز کو اور آگے بڑھاتے ہیں۔

نعت گوئی کے اس سفر میں اور بہت سی آوازیں سماعتوں کے افق پر روشنی بکھرتی ہوئی گزرتی ہیں۔ ان میں شیخ محمد بن احمد، جمال الدین کجی، شیخ ابو محمد عبداللہ

ابوزید عبدالرحمن بن سعید انور میراندسی، جمال الدین بن نباتہ (رحمۃ اللہ تعالیٰ) اور ان آوازوں میں ایک اور آواز جو سب آوازوں میں منفرد و ممتاز ہے وہ ہے علامہ بوسیری مصری (رحمۃ اللہ علیہ) مصنف قصیدۃ البردہ کی آواز۔

عشق رسول (صلی اللہ علیہ وسلم) کے اظہار کے سلسلے میں یہ آواز قبولیت کے حسن درجے پر فائز ہے اس کا جواب نہیں۔ اس قصیدے کا مرتبہ ایسا ہے کہ غروب و عجم دونوں اس کی مثال پیش کرنے سے قاصر ہیں۔ اس عظیم المثال جو اہر پارے میں احساس کی جو بے پناہی جذبے کا جو عمق، اظہار کی جو برجستگی، الفاظ کی جو اثر انگیزی، خلوص کی جو شدت اور دردمندی کی جو چمک پائی جاتی ہے، وہ اپنا جواب آپ ہے۔ صداقت، پاکیزگی، لطافت اور کیفیت کا چراؤ اس قصیدے کے حرف حرف میں کو دیتا نظر آتا ہے۔

آوازوں کے یہ جانے پہچانے چہرے محبت رسول (صلی اللہ علیہ وسلم) کے وہ آئینے ہیں جن کی چھوٹ سے آنکھیں بے اختیار اشک ریزی پر مجبور ہو جاتی ہیں۔ آوازوں کی اس عفت میں زمانے کے ساتھ ساتھ اضافہ ہوتا جاتا ہے اور

میں اکیلا ہی چلا تھا جانب منزل مگر

لوگ ساتھ آتے گئے اور کارواں بنا گیا (مروج سلطان پوریا)

کے مصداق چہروں کا ایک بڑا قافلہ بن جاتا ہے اور نعت گوئی اپنے مراحل طے کرتی ہوئی عرب سے ایران کی حدود میں داخل ہو جاتی ہے اس سرزمین نے اس قافلے میں ایسے ایسے وقیح چہروں کا اضافہ کیا اور نعت گوئی کا ایک ایسا ذخیرہ جمع ہو گیا جس کی مثال نہیں ملتی۔ کیفیت کیمیت، فکر و فن، زبان و بیان، اظہار و ابلاغ، سمت و جہت، تاثیر و تاثر اور مفہوم معانی کے اعتبار سے وہ کون سی خوبی ہے جو اس ذخیرے میں موجود نہیں۔ نعت کے اس قافلے کو آگے بڑھانے والوں میں صحابہ کرام، صوفیاء، فقراء، شعراء، علماء، مجتہدین، فقہاء اور بادشاہ سبھی شریک ہیں ابتدائی دور میں محبت رسول (صلی اللہ علیہ وسلم)

کا جو جذبہ فارسی مسلمان شعراء کے دلوں میں موجزن تھا، اس نے برگ و بار نکالے اور نعتیہ مضامین کا وہ خزانہ وجود میں آیا جس میں فارسی ادب کے بہترین جواہر پارے اپنی تاب سے نگاہوں کو خیرہ کرتے ہیں۔ نعت گوئی کا یہ جذبہ کہیں سے

نسبے پشت و پناہ ہر دو عالم سرو سالارِ فرزندِ آدم  
کی شکل میں سنائی، غزنوی کو ہمارے روبرو دلاتا ہے۔ کہیں سے  
غلامِ حلقہ بگوشِ رسولِ ساداتم زہے نجاتِ نمودنِ حبیب و آیاتم  
کا نغمہ ہونٹوں پر لئے سیدنا محی الدین عبدالقادر جیلانی پیرانِ پیر (شکیر علیہ الرحمۃ)  
کا چہرہ ابھرتا ہے۔ کہیں نظامی گنجوی سے

سرد سرنگ میدانِ وفا را سپہ سالارِ خیلِ انبیاء را  
کے شعری روپ میں نمودار ہوتے ہیں۔ کہیں سے

گرچہ بصورت آمدی بعد از ہمہ پیغمبران

آتا بہ معنی بودہ سرخیلِ جملہ انبیاء

کا درد کرتے ہوئے حضرت بختیار کاکی (رحمۃ اللہ علیہ) کا چہرہ جنت نگاہ بنتا ہے اور کہیں حضرت  
خواجہ معین الدین چشتی (علیہ الرحمۃ) سے

ماطالبِ خدائیم بردینِ مصطفائیم بردرگش گدائیم سلطانِ محمد

کے پیر ہن میں جلوہ نمائی کرتے ہیں۔ سلسلے سے لے کر آگے بڑھتا جاتا ہے اور

آفتابِ شرع، دریائے یقین نورِ عالمِ رحمۃ للعالمین

کی آواز کے ساتھ عطار نیشاپوری کے خرد و حال سامنے آتے ہیں۔ کہیں سے

از رحمۃ للعالمین اقبالِ درویشاں بسیر

چوں کہ معطر خرقہا چوں گل معطر شالہا

کے پردے سے حضرت شمس تبریزی (علیہ الرحمۃ) کا چہرہ برآمد ہوتا ہے۔ کہیں مولانا

جلال الدین رومی علیہ الرحمۃ اپنی اولیٰ والہانہ سے  
 سید و سرور محمد نور جان بہتر و بہتر شفیع مذہب  
 کے الفاظ میں چہرہ نمائی کرتے ہیں۔ کہیں سعدی شیرازی سے  
 یک جاں چہ کند سعدی مسکین کہ دو صد حباں  
 سازیم فدائے سگ دربان محمد  
 کی زبان میں عشق مصطفیٰ کی چہرہ آرائی میں مصروف ہیں۔ کہیں حضرت بوعلی قلندر پانی پتی سے  
 یک کھٹ خاک از در پُر نور او بہت مارا بہتر از تاج و نگین  
 کے نعرہ مستانہ کے ساتھ اپنی طرف متوجہ کرتے ہیں۔ کہیں حضرت نظام الدین اولیاء  
 علیہ الرحمۃ کی آواز سے

صبا بسوئے مدینہ روکن ازین دعا گو سلام برخواں  
 بگرد شاہ مدینہ گردد بصد تضرع پیام برخواں  
 کے حساب سے مجھ جولوہ آرائی ہے کہیں حضرت امیر خسرو کی آواز سے  
 مہارک نامہ قرآن تو داری کہ مرغ نامہ شد روح الامینش  
 کی روشنی بکیرتی نظر آتی ہے یا ر بَلِّغْ دَسْمَانَ قَالِ کا چہرہ سے  
 یا صاحب الجہاں و یا سید البشر  
 من و جبک المنیر لفت نور القمر  
 لا یکن الشفاء کما کان حقہ  
 بعد از خدا بزرگ توئی قصہ مختصر

کے آئینے میں جگمگ جگمگ کرتا دکھائی دیتا ہے۔ کہیں نور الدین عبدالرحمن جامی رحمۃ اللہ علیہ  
 یا شفیع المذنبین بارگشاہ آوردہ ام  
 بردرت این بار با پشت دو تاد آوردہ ام

کی تفسیر بہتے اشکوں اور بھیگے چہرے کے ساتھ کر رہے ہیں تو کہیں جان محمد قدسی کا چہرہ سے  
 مرحبا سید کی مدنی العسبہ دل و جاں باد فدایت چہ عجب خوش لقبی  
 ماہہ تشنہ لبانیم و توئی آب حیات لطف فرما کہ زرد می گزرد تشنہ لبی  
 نسبت خود بر سگت کردم و بس منفعلم زان کہ نسبت بر سگ کوئے تو شد بے ادبی  
 کی چھوٹ سے گلزار نظر آتا ہے اور ان تمام آوازوں کے چہرے مل جل کر اپنے اپنے لہجے  
 مزاج، شوق و ذوق، ماحول، زبان اور عشق کے مطابق نعت گوئی کی ایسی سدا بہار فضا  
 تیار کرتے ہیں جو فارسی نعتیہ شاعری کے کینوس کو وسیع سے وسیع تر کر دیتی ہے۔  
 فارسی نعت گو شعراء، صوفیاء، اہل کمال اور صاحبان بصیرت کا یہ قافلہ سرزمین  
 فارس سے اپنے سفر کا رخ ہندوستان کی طرف موڑتا ہے اور عصری سفر کے تسلسل کی  
 کڑیاں ایک دوسرے سے مل کر تخلیق کے دائرہ کار کو مزید وسعت اور سمت و جہت  
 عطا کرتی ہیں اور جب فارسی زبان اردو سے گلے ملتی ہوئی اور آگے بڑھتی ہے تو اس  
 کارواں کی قطار کا سرا صدیوں کو چھو لیتا ہے۔ نعت گوئی کے مقدس جذبے کو اظہار کی قدرت  
 عطا کرنے کا یہ سلسلہ کتنا رنگارنگ، کتنا پہلو دار اور کتنا پرکشش ہے۔ جذبہ عشق کی یہ  
 صورت نمائی سے

یا محمد و جہاں کی عید ہے تجھ ذات سوں

خلق کو لازم ہے جی کون تجھ پر قربانی کرے

کے آئینے میں ڈھل کر دلی دکنی کا چہرہ بن جاتی ہے کہیں فراقی بیجا پوری کی آواز بن کر سے

مدینے میں اگر پیدا ہوا ہوتا تو کیا ہوتا

محمد کی گلی بھیتہ فنا ہوتا تو کیا ہوتا

کے الفاظ میں ڈھل جاتی ہے یہ جذبہ مدحت رسول (صلی اللہ علیہ وسلم) کہیں سے

دلادریائے رحمت قطرہ ہے آب محمد کا جو چاہے پاک ہو پیر و ہوا صاحب محمد کا

کے وسیلے سے مزار رفیع الدین سودا کی آوازیں جاتا ہے۔ محبت کی یہ کرن کبھی سے

اے بہر شفاعتِ دو عالم لائق

دارم زجباب تو امیدِ واثق

کے روپ میں خواجہ میر درد کی ذات میں چمک بکیرتی ہے تو کہیں میر تقی میر کی آواز سے

جرم کی کھوشی مگنی یا رسول اور خاطر کی حزینی یا رسول

کھینچوں ہوں نقصانِ دینی یا رسول تیری رحمت ہے یقینی یا رسول

رحمتہ للعالمین یا رسول ہم شفیع المذنبین یا رسول

کے واسطے سے ہماری سماعت کو زندگی بخشی ہے۔ کہیں نظیر اکبر آبادی اپنے جذبہ عقیدت

کو نکر کے قالب میں اس طرح ڈھالتے ہیں سے

تم شر ذیادین ہو یا محمد مصطفیٰ سرگرد و مسلین ہو یا محمد مصطفیٰ

حاکم دین متین ہو یا محمد مصطفیٰ قبلہ اہل یقین ہو یا محمد مصطفیٰ

کہیں انشاء اللہ خان انشاء کا جذبہ صادق یہ روپ اختیار کرتا ہے سے

لعنات کبریا باعث خلق جزو کل فخر جمع مرسلین رہبر و ہادی مسؤل

نور سے جس کے ہو گئی آتش کفر بھجھ کے گل بعد نماز تھا یہی ورد و وظیفہ رسل

صَلِّ عَلٰی اٰیِبِنَا صَلِّ عَلٰی مُحَمَّدٍ

کہیں حکیم مومن خاں مومن، جان محمد قدسی کی آوازیں آواز ملا کر اس طرح گویا ہوتے ہیں سے

ہوں تو مومن مگر اطلاق ہے یہ بے ادبی میں غلام اور وہ صاحب میں امت وہ نبی

یا نبی یک نگر لطف نامی و ابی مہربان سید کی بدنی العربی

دل و جاں باد فدایت چہ عجب خوش لقی

کہیں فوق اپنے دیدہ نم کے ساتھ خدائے قدوس سے ان الفاظ میں محو التجا نظر آتے ہیں سے

بے نام محمد لب پہ یارب اول و آخر الٹ جائے بوقت نزع جب سینے میں میرا

کہیں بہادر شاہ ظفر سے

اے سرورِ دو کون و شہنشاہِ ذوالکرم

سرخیلِ مسلمین و شفاعتِ گریہ ام

کا وظیفہ دہراتے ہوئے ہمارے سامنے آتے ہیں۔ کہیں مدح کا یہ انداز سے

حق جلوه گر زطرز بیان محمد است

اے کلامِ حق بہ زبانِ محمد است

کے الفاظ میں سمٹ کر غالب بن جانا ہے تو کہیں داغ دہلوی سے

کرو غم سے آزاد یا مصطفیٰ تمہی سے ہے فریاد یا مصطفیٰ

کے لب و لہجہ میں نقش فریادی بن کر در قبول کے واہونے کے منتظر ہیں۔ کہیں محسن

کا کوروی قصید لایمیر سے

سمتِ کاشی سے چلا جانبِ متھر ابادل

برق کے دوش پر لائی ہے صبا گنگا جل

میں اپنے سدا بہار روپ کے ساتھ جگمگاتے ہیں۔ کہیں مولانا حسن رضا خاں حسن بریلوی

رحمت اللہ علیہ سے

سیر گلشن کون دیکھے دشتِ طیبہ چھوڑ کر

سوئے جنت کون جلئے دژ بہارا چھوڑ کر

کے پردے میں راز و نیاز کے پھول برساتے ہیں۔ کہیں حالی کا جذبہ نعت گوئی اس سرش

وہ نبیوں میں رحمتِ لقب پانے والا۔ مرادیں غریبوں کی بر لانے والا

کے بہارے سماعت کی وادیوں میں اترتا جاتا ہے۔ کہیں احمد رضا خاں رضا بریلوی رحمتہ

اللہ علیہ کی منفرد آواز اس طرح گو بختی ہے سے

واہ کیا جو دو کرم ہے شرِ بطحا تیرا منہیں سستا ہی نہیں مانگنے والا تیرا

غزنی کے آوازوں کا یہ سفر لڑپی آن بان سے جاری ہے۔ ذیل کی آوازیں اپنے اپنے لہجے میں اپنا اپنا تعلق عشق ظاہر کرتی ہیں۔

زسرتا بہ پارحمتی یا محمد

غزنی صفی پوری

نظر جانب ہر گنہگار داری

نام کے نقش سے روشن یہ نگینہ ہو جائے

ریاض خیر آبادی

کعبہ دل مرے اللہ مدینہ ہو جائے

دل شام مصطفیٰ جاں پائمال مصطفیٰ

اصغر گوٹروی

یہ اولیں مصطفیٰ ہے وہ بلال مصطفیٰ

وہ دانائے رسل، ختم الرسل، مولائے کل جس نے

عبارتِ راہ کو بخشا فروغِ وادی سینا

نگاہِ عشق و مستی میں وہی اول، وہی آخر

وہی قرآن، وہی قرآن، وہی یسین، وہی طہ

علامہ اقبال علیہ الرحمۃ

آئی بنیم کوئے محمد صلی اللہ علیہ وسلم

بیدم شاہ وارثی (مرحوم)

کھنٹے نگاہوں سے محمد صلی اللہ علیہ وسلم

ہاتھ آئے اگر خاک ترے نقش قدم کی

حسرت موبانی

سر پہ کبھی رکھیں، کبھی آنکھوں سے لگائیں

وہ شمع اجالا جس نے کیا چالیس برس تک غاروں میں  
اک روز چمکنے والی تھی سب دنیا کے درباروں میں

مولانا ظفر علی خاں

اک رند ہے اور رحمت سلطان مدینہ

ہاں کوئی نظر رحمت سلطان مدینہ

جگر مراد آبادی

وجود پاک ہے کتنا محبت آفریں تیرا

نہیں ثانی کوئی اے رحمت للعالمین تیرا

ہادی مچھلی شہری

جرٹے ہوئے ہیں جو دل میں مرے نگینے سے

یہ داغ بھر ہیں، لایا ہوں جو مدینے سے

اصطفیٰ خاں لکھنوی

تراست رتبہ عالی ز حضرت قیوم

کہ ہست ہر دو جہاں زیر حکم تو محکوم

(معروف امیٹھی)

شب و روز مصروفِ صلّ علی ہوں

میں وہ چاکرِ خاتمِ انبیاء ہوں

سردار عبدالرب نشتر

صاحبِ تاجِ ختمِ نبوت صلی اللہ علیہ وسلم

صدر نشینِ بزمِ رسالت صلی اللہ علیہ وسلم

روش صدیقی

ارضِ دل سے اٹھے نوائے درود  
گوئج اس کی فلک فلک جائے

(حفیظ تائب)

دینے دل و روح و جاں لے کے جاؤں  
محبت کا سارا جہاں لے کے جاؤں

(بہزاد لکھنوی)

دمِ آخر مجھے آقا کی زیارت ہوگی  
ایک دن آئیں گے سرکارِ قضا سے پہلے

(حافظ مظہر الدین)

رحمتہ للعالمین سے جلے دل کا چراغ  
النس و جاں کو خیر خواہِ انس و جاں درکار تھا

(احسان دانش)

اے ساتی، کونین یہ کیا بوالعجبی ہے  
سیراب ہوں میں پھر بھی وہی تشنہ لبی ہے

(زرار حسرت محمد صدیقی)

تعبیر شبِ غیبِ شبستانِ محمد  
والفجر طلوعِ رخ تابانِ محمد

(ذہین شاہ تاجی)

وہ جس نے نوزِ انساں کو غلامی سے بہائی دی  
وہ جس نے پیچہ مرگِ دوامی سے بہائی دی

(حفیظ جالندھری)

نعتِ سرکارِ بطحی رقم ہوگئی  
آج معراجِ لوح و قلم ہوگئی

شاعر لکھنوی

جب بھی سپاہیوں سے پیہر کو پوچھئے  
خندق کا ذکر کیئے خیر کو پوچھئے

عبدالرحمن کیانی

محمدِ عربیؐ آبروئے ہر دوسرا  
حبیبِ پاکِ خدا جانِ عالم و آدم

عبدالعزیز خالد

نعتِ محبوبِ داورِ سند ہوگئی  
فردِ عصیاں مری مسترد ہوگئی

منور بدایونی

ہم حلفتِ بگوشانِ درِ مصطفویٰ ہیں  
ہم اور کسی درپہ جبیں کیسے جھکائیں

اقبال عظیم

ریاضِ حندا کا گلِ سرسبد  
محمد ازل ہے محمد ابد

سلیم احمد

کہکشاں بڑھ کے چھوٹے قدم آچکے  
یہ تو معراج ہے کہکشاں کے لئے

مشر بدایونی

آوازوں کے یہ رنگ رنگ زادیے پیش کرنے سے مقصود یہ ہے کہ کاروانِ نعت کے اس عہد تک آتے آتے نعت کے فن میں رنگ و آہنگ کے جوئے نئے گوشے پیدا ہوئے ان کا پورا منظر نگاہ میں رہے۔ نعت گوئی کا یہ سلسلہ اب صرف جذبہ ہی نہیں رہا اس جذبے نے ایک مستقل موضوع کی صورت اختیار کر لی ہے اور موجودہ دور کے جو شعراء فرضی محبوب کے لئے غزل کہنے کو اپنی ہنرمندی اور کمال کا ذریعہ سمجھتے تھے، اب محبوبِ خدا کی نعت کو سرمایہ دین و ایمان سمجھ کر اپنی فنکاری باگ ادا ضرور رہے ہیں۔ اس طرح یہ کارواں برابر رواں دواں ہے اور ہمیں اس میں جمود اور ٹھکنے کے آثار کہیں نہیں ملتے۔ نئے نئے چہرے رونق و شوق کی فراوانی کے ساتھ اس میں شامل ہوتے جا رہے ہیں، ان میں صہبا، اختر، امید فاضل، نیر مدنی، اعجاز رحمانی، کوثر العتادری، شعلہ آسیونی، مجید کھام گاؤسی، رشید گوالیاری، انعام گوالیاری اور احسان کا کوردی کے نام قابل ذکر ہیں برصغیر ہندوپاک میں نعت رسول کہنے والوں کی فہرست خاصی طویل ہے۔ ان میں زیادہ تعداد ایسی ہے جو دوسری اصنافِ سخن کے دوش بدوش نعت پر بھی خاصی توجہ دے رہے ہیں لیکن اگر ہم اس فہرست سے ایسے چہروں کا انتخاب کریں جنہوں نے نعت گوئی کے سوا کسی دوسری صنف کو وسیلہ اظہار بنانا تو کجا چھوڑنا بھی گوارا نہ کیا ہو تو ان کی تعداد چار چھ سے آگے نہیں بڑھتی۔ ان میں بلاشبہ محسن کا کوردی، احمد رضا خاں رضا بریلوی اور ضیاء القادری بدایونی کے نام گلشنِ نعت کے گل سرسبد قرار دیئے جاسکتے ہیں۔ ان کے علاوہ زاہر حمید صدیقی، عزیز حاصل پوری، حفیظ تائب، حافظ منظر الدین کے نام ہیں۔ فی الوقت ہمارے اس مضمون کا موضوع چونکہ حضرت احمد رضا خاں رضا بریلوی سے متعلق ہے اس لئے ہم اپنے قلم کو اسی دائرے تک محدود رکھیں گے۔

احمد رضا خاں بریلوی (علیہ الرحمہ) نے نعت اور صرف نعت کو اپنا مقصدِ حیات بنایا اس صنف کو بہترین ادبی جواہر پاروں سے مزین کیا اور ایسی ایسی نعتیں لکھیں جو زبانِ پیا

شکر و فن، اظہار و ابلاغ اور تاثیر و تاثر کے اعتبار سے اردو ادب میں سرمانے کا درجہ رکھتی ہیں۔ ان کی فارسی نعتیں بھی اسی درجہ کمال پر فائز ہیں۔ انہوں نے نعت کے میدان میں اپنی جودتِ طبع کے جواہر انونے پیش کئے ہیں ان میں سے ان کی ایک مشہور و مقبول نعت کا ذکر کرنا ضروری سمجھتا ہوں جس میں اردو، ہندی، فارسی اور عربی کے تانے بانے سے وہ عمارتِ تعمیر کی گئی ہے جو نعت گوئی کا ذوق رکھنے والوں کے ذہنوں میں ہمیشہ اپنی جگہ قائم رکھے گی۔ یہ تخلیق ذہنی تنوع اور علمی ظرف کا ایک ایسا نمونہ ہے جس کی مثال ہمیں فیضی، قاسمی، خسرو اور انشاء اللہ خان انشا کے علاوہ شاید ہی کہیں اور نظر آسکے۔

لَمَّا بَاتَ نَظِيرُكَ فِي نَظِيرٍ مِثْلٍ تَوَنَّهُ شَدِيدًا جَانَا  
جَلَّ رَاجٌ كَو تَاجٍ تَوَدَّ سِرَّ سَوْبِهِ تَجْهٌ كَو شَرِّ دَوَسْرَا جَانَا

الْبَحْرُ عِلَاوَالْمَوْجِ طَغَى مِنْ بَعْدِ كَسٍ وَطُوفَانَ هَوَشَ رِيَا  
مَنْجِدْ حَارِ مِيں هَوں بَكْرُطِي هِي هَوَا مَوْرِي نِيَا پَار لَمَّا جَانَا

يَا شَمْسُ نَظَرْتِ اِلَى لَيْلِيْ جَوْبَطِيْبِي رَسِي عَرَفْتِي بَكْنِي  
تَوَدِي حَوْتِ كِي جَلَّ جَلَّ جَلَّ مِيں رِجِي مَرِي شَبِّ لِي نَدْنِ هَوْنَا جَانَا

مندرجہ بالا نعت ہندی، اردو، فارسی اور عربی آمیز ہونے کے باوجود اپنے تاثر کی اکائی کو برقرار رکھتی ہے۔

نعت گوئی کا فن عشقِ رسول کی منزل میں ایک ایسا پلِ صراط ہے جس پر قدم رکھنے اور توازن قائم رکھتے ہوئے اس پر سے گزر جانے کی سعادت بہت کم لوگوں کو نصیب

ہوتی ہے جب تک دینی علوم کی بصیرت، شریعت و طریقت سے آگہی اور عشق کے باریک سے باریک رمز کا عرفان نہ ہو اور سرخ کرنا ٹھوکر کھانے کے مترادف ہے۔ اسناد شریفیں اس صنف سے زیادہ مقدس، نازک اور دشوار گزار کوئی دوسری صنف نہیں۔ شدت احساس کو عشق رسول (صلی اللہ علیہ وسلم) کی دیوار میں چن دینے کے بعد ہی نعت گوئی کا صحیح شعور پیدا ہوتا ہے۔ جذبے کو لفظ عطا کرنے، لفظوں کی تہذیب و ترتیب کرنے اور اظہار کے گوشوں کی تراش خراش کے ہنر کی تکمیل کچھوں کا کھیل نہیں۔ یہ وہ منزل ہے جہاں طویل علمی سفر طے کرنے اور مشاہدات و تجربات کی کڑی دھوپ سے گزرنے کے بعد ہی الفاظ جذبے کی آفاقیت کو چھونے کے متعل ہوتے ہیں اور فکر و خیال کی کستی ہی صدیاں پار کرنے کے بعد مفہوم و معانی کے ایک لمحے کا قرب حاصل ہوتا ہے۔ رضا بریلوی کی تاریخ حیات کے مطالعے سے ان کی علمی گہرائی و گہرائی، دینی و مذہبی ظرف، فکری و ذہنی صلاحیت، نقیبانہ بصیرت اور مجتہدانہ جدوجہد کے بہت سے گوشوں پر روشنی پڑتی ہے۔ نعت کا بنیادی ڈھانچہ آگہی اور باخبری پر قائم ہوتا ہے۔ باخبری حصول علم سے پیدا ہوتی ہے اور حصول علم کے لئے جدوجہد کے سمندروں میں ڈوب ڈوب کر ابھرنا لازمی ہوتا ہے۔ احمد رضا خاں رضا بریلوی کی ذات کے کوزے میں کتنے سمندروں کی سمائی ہے، اس کا جائزہ ان کی تاریخ حیات کے مطالعے کے بغیر ادھورا اور نامکمل رہے گا۔ ذیل میں ان کی زندگی کے چند علمی و عملی گوشے پیش کئے جاتے ہیں تاکہ یہ معلوم ہو سکے کہ نعت گوئی کی منزل کے لئے انہوں نے آگہی اور باخبری کا کتنا سرمایہ اپنے ساتھ رکھا۔ اس جائزے کی مدد سے ناظرین کرام کو ان کے منصب و مقام کا صحیح ادراک ہو سکے گا۔

- ۱- تفسیر، حدیث، فقہ، اصول، جہل، ہندسہ، معانی اور بیان کے علوم انہوں نے اپنے والد ماجد مولانا نعیمی علی خاں علیہ الرحمۃ سے حاصل کئے
- ۲- ارثما و طبعی، جبر و مقابلہ، ریاضی، مناظرہ و مرایا، زیجات اور جعفر کے علوم اپنی

ذہانت و طباعی اور مطالعے کی لگن سے حاصل کئے

- ۳- مختلف علوم دینی میں شیخ احمد بن زینی، شیخ دحلان مکی، شیخ عبدالرحمن مکی، شیخ حسین بن صالح مکی اور شیخ ابوالحسین احمد النوری سے استفادہ کیا
- ۴- علوم روحانی میں قادریہ سلسلے سے بیعت کے علاوہ مختلف سلسلے طریقت میں خلافت اجازت حاصل کی مثلاً سہروردیہ، بدیعہ، علویہ وغیرہ
- ۵- دوبار حج بیت اللہ شریف سے مشرف ہوئے۔ پہلی بار قیام مکہ کے دوران شیخ حسین بن صالح کی خواہش پر "الجوہرۃ المضمیۃ" کی عربی شرح صرف دو یوم میں مکمل کی تاہم نام "الینزۃ الوضیۃ فی شرح الجوہرۃ المضمیۃ" رکھا گیا
- ۶- فقہ میں حدیث اور فتاویٰ رضویہ کے علاوہ ایک اور دینی و علمی کارنامہ ترجمہ قرآن بھی ہے جو ۱۹۱۱ء میں "کنز الایمان فی ترجمۃ القرآن" کے نام سے منظر عام پر آیا
- ۷- اردو، ہندی، فارسی، عربی زبانوں پر مکمل دسترس رکھتے تھے
- ۸- ۳۱ سال کی عمر تک ۷۵ کتابوں کی تصنیف و تالیف کا کام مکمل کر چکے تھے
- ۹- تقریباً ۱۴ سال کی عمر میں تمام علوم عقلی و نقلی کی تکمیل کے بعد فتویٰ نویسی کا منصب سنبھالا۔ ان معلومات کے حصول کے بعد ان کی نعتیہ شاعری کے مجموعے "حدائق بخشش" حصہ اول و دوم کا مطالعہ کیا جائے تو اس نتیجے پر پہنچے بغیر نہیں رہا جاسکتا کہ ان کی نعتیں جذبے کو الفاظ کا پیر بن عطا کرنے اور محبت رسول (صلی اللہ علیہ وسلم) کے اظہار میں احترام کی حدود قائم رکھنے کے لحاظ سے ہمارے ادب میں ایک مستقل سرمائے کی حیثیت رکھتی ہیں۔
- نعت گوئی کی دو حیثیتیں ہمارے سامنے ہیں۔
- ۱- وہ نعت جو روایت سے چل کر عقیدے پر ختم ہو جاتی ہے
- ۲- وہ نعت جو عشق سے چل کر ایمان پر ختم ہوتی ہے

رضا بریلوی کی نعت دوسری حیثیت سے تعلق رکھتی ہے اسی لئے ان کی نعت گوئی اپنے معیار کے اعتبار سے ایک انفرادی و امتیازی شان کی مالک نظر آتی ہے۔ وہ نعت کہتے وقت قرآن کو پیش نظر رکھتے ہیں۔ قرآن سیرت مصطفیٰ کا آئینہ ہے اور اس آئینے کو رو برو کھنے کے بعد فکر کی رفتار میں کسی لغزش کا امکان ہی نہیں رہتا۔ ان کا یہ مصرعہ ان کی نعتوں کا معیار پرکھنے کے لئے بہت کافی ہے۔

قرآن سے میں نے نعت گوئی سیکھی

نعت کی پہلی حیثیت بھی اپنی جگہ ایک اہمیت رکھتی ہے اور وہ شعرا بھی جو دوسری اصنافِ سخن کے شانہ بر شانہ نعت کہتے ہیں ہمارے لئے باعثِ افتخار ہیں۔ انہوں نے بھی قافلاً نعت کو زاد و راہ عطا کرنے میں بڑا کردار ادا کیا ہے۔ یہاں میرا اشارہ ان نعت گوؤں کی طرف ہے جو نعت گوئی کو ایک تقلیدی رسم تک محدود سمجھتے ہیں اور جن کے ہاں نعت کہنے میں حصولِ علم سے کہیں زیادہ "مشق" اور "ریاضت" کو دخل ہوتا ہے۔ اسی بنیادی کمزوری کی بنا پر وہ خدا شناسی، محبوب شناسی اور خود شناسی کے باہمی رشتوں کو سمجھنے کی اہلیت نہیں رکھتے۔ ان کا تقلیدی جذبہ کم علمی کے باعث ایسے الفاظ کا سہارا لینے پر مجبور ہو جاتا ہے جو جذبے کو سہانے کی قوت نہیں رکھتے اور اس طرح ان کے اشعار تاثیر کے معاملے میں گنگ ہو کر رہ جاتے ہیں۔ یہ دیکھنا علوم و فنون کے باکمالوں ہی کا کام ہے کہ لفظ کا ظرف کتنا اور وہ فکر کو کس حد تک قبول کرنے کا مستحل ہے۔ رضا بریلوی چونکہ علوم و فنون کے سمندروں سے گزر کر نعت گوئی کے پُل صراط پر قدم رکھتے ہیں اس لئے ان کا فکری شعور نازک سے نازک اور شہید سے شدید جذبے کو الفاظ کے ظرف میں اتارنے کے ہنر سے پوری طرح واقف ہے۔ ان کے جذبے کی بے ساختگی لفظوں کے تعاقب میں نہیں بھرتی، الفاظ خود بڑھ کر اور اس جذبے کو اپنی آغوش میں لے کر ان کے فکری عمل کو فنی عمل سے ہمکنار کر دیتے ہیں۔ رضا بریلوی کی نعتیہ شاعری جذبے کی پختگی کے علاوہ ایسی بے شمار فنی خوبیوں کی حامل ہے جن کی مثال

اُس دُور کے شعرا میں بہت کم ملتی ہے۔ ذیل کے شرکی جذباتی فکری اور فنی حیثیت پر غور کیجئے۔ ایسی سنگلاخ اور سخت زمین میں ان کی فکر رسا نے جدت و ندرت کے کتنے گوشے نکالے ہیں۔

طوبیٰ میں جو سب سے اونچی، نازک، سیدھی، علی شاخ

مانگوں نعتِ نبی لکھنے کو روحِ قدس سے ایسی شاخ

روحِ القدس سے طوبیٰ کی سب سے اونچی، نازک اور سیدھی شاخ مانگنے اور اس کا قلم بنا کر نعتِ نبی لکھنے کی تمنا ان کی نازک خیالی، تنوع اور ندرت فکر کا پتہ دیتی ہے۔ اسی سلسلے کا ایک اور شعر طالبِ توجہ ہے۔

ظاہر و باطن، اول و آخر، زیبِ فسوح و زینِ اصول

بارخِ رسالت میں ہے تو ہی گل، غنچہ، جڑ، پتی، شاخ

یہاں فسوح، اصول، اول و آخر اور ظاہر و باطن کہہ کر اس سے پھول، غنچہ، جڑ، پتی اور شاخ کا ثبوت فراہم کرنا ابداع و اختراع سخن کا بڑا جامع نمونہ ہے۔

ایک دوسری زمین میں ان کی جودتِ طبع کی رنگینی و تازہ کاری ملاحظہ ہو۔

سرتا بفتدم ہے تن سلطانِ زمین پھول

لب پھول، دہن پھول، ذقن پھول، بدن پھول

قامتِ محبوبِ خدا کی اس سے بہتر اور کیا تصویر کھینچی جاسکتی ہے۔ تشبیہ کی ندرت و پاکیزگی، فکر کی معانی آفرینی، الفاظ کا انتخاب، اظہار کی محصومیت، سب کے سب وصف ایک مطلع میں جمع ہو گئے ہیں۔ یہ منزلِ سخن باکمالوں ہی سے سر ہوتی ہے۔ دوسرا مطلع بھی قابلِ غور ہے۔

صدقے میں تیرے باغ تو کیا لائے ہیں بن پھول

اس غنچہ، دل کو بھی تو ایسا، ہو کہ بن پھول

دونوں مصرعوں میں بن پھول کی تکرار الفاظ کی یکسانیت کے باوجود مفہوم و معانی کا

کتنا فاصلہ رکھتی ہے۔ اسی کو کہتے ہیں 'جذبے کو فن بنانے کا ہنر' اسی زمین میں ایک شعر ملاحظہ ہو۔

دل اپنا بھی شیدائی ہے اُس ناخن پا کا

اتنا بھی مر تو پہ نہ اے چرخ کہن پھول

یہاں ناخن پا اور مر تو کی نسبت کے علاوہ "پھول" کا لفظ اپنا کچھ اور ہی رنگ و بو

رکھتا ہے۔ نازک خیالی اپنے عروج کمال کو چھو رہی ہے۔ مقطع کا بانگین بھی دیکھئے۔

کیا بات رضا اُس چستان کرم کی

زہرا ہے جس میں حسین اور حسن پھول

غالب اپنی مشکل پسندی کی آسانی کے لئے کیسی کیسی سنگلاخ، دشوار طلب

اور عجیب عجیب زمینیں تراشتا ہے۔ ان زمینوں میں شعر کہنے کو کلچر چاہیے۔ پھر اس میں اپنی

انفرادی اور امتیازی حیثیت کو قائم رکھنا آسان بات نہیں لیکن رضا بریلوی ایسی ایسی بہت

سی زمینوں سے عقیدت و محبت رسول کے پھول برساتے اتنی بک رفتاری کے ساتھ گزر

جاتے ہیں کہ اہل فن دیکھتے رہ جاتے ہیں۔

پوچھتے کیا ہو، عوش پر یوں گئے مصطفیٰ کہ یوں

کیف کے پر جہاں جلیں کوئی بنا لے کیا کہ یوں

شب معراج کے واقعے کو دو مصرعوں کے قالب میں اس طرح سمونا کہ الفاظ مفہوم کا

ایقینہ بن جائیں، غیر معمولی انداز بیان ہے۔ "کیف کے پر جہاں" میں جو اچھوتا پن ہے اس کی

تعریف نہیں ہو سکتی۔

علماء مجتہدین اور بحر العلوم قسم کے لوگوں کی شاعری میں موٹے موٹے اور ثقیل الفاظ

کی بھرمار، شعر کے الفاظ تلے دب جانے اور محاسن شعری کے فقدان کی روایت عام ہے

اور بعض مواقع پر اس کی صداقت ثابت بھی ہو جاتی ہے لیکن رضا بریلوی کی کاوش و فکر

اس روایت کی نفی کرتی ہے۔ ذیل کے شعر میں ان کا روئے سخن اسی طرف ہے۔

جو گئے شعرو پاس شرع دونوں کا حسن کیونکر آئے

لا اُسے پیش جلوہ زفر مہ رضا، کہ یوں

غالب کی مشہور غزل کا مضرعہ ہے

روئیں گے ہم ہزار بار کوئی ہمیں ستائے کیوں

دورا اس میں بھی حضرت رضا کی مشافی ملاحظہ ہو۔

پھر کے گلی گلی تباہ، ٹھو کریں سب کی کھائے کیوں

دل کو جو عقل دے خدا تیری گلی سے جاٹے کیوں

غالب نے تو پاس بان عقل کو دل کے پاس رکھنے کا مشورہ دے کر ایک چونکا دینے

والی بات کہی تھی مگر حضرت بریلوی نے "دل کو جو عقل دے خدا" کہہ کر اس خیال کو اور

لگے بڑھا دیا ہے۔ اسی زمین میں یہ شعر ٹپھنے اور وجد کیجئے۔

جان ہے عشق مصطفیٰ اور فزوں کرے خدا

جس کو ہر درد کا مزہ نازدوا اٹھائے کیوں

"نازدوا اٹھائے کیوں" کا ٹکڑا کیفیت عشق کے عمق کو ظاہر کر رہا ہے ایک اور

سخن زمین کو کس طرح پانی کیا ہے۔

رخ دن ہے یا مہر سا، یہ بھی نہیں وہ بھی نہیں

شب زلفت یا مشک تھا یہ بھی نہیں وہ بھی نہیں

خورشید تھا کس زور پر، کیا بڑھ کے چمکا تھا قمر

بے پردہ جب وہ رخ ہوا، یہ بھی نہیں وہ بھی نہیں

آخری شعر کے خط کشیدہ الفاظ پر نظر جمائیے "یہ بھی نہیں وہ بھی نہیں" کا انداز قیامت

ہے۔ اس زمین کی مشکل کو کس آسانی کے ساتھ حل کیا ہے۔ قابل دید ہے۔

ہے دم عیسیٰ سے جاں بخشی نرالی ہاتھ میں

شکرینے پاتے ہیں شیریں مقالی ہاتھ میں

اگر کسی شاعر سے کہا جائے کہ "مقالی ہاتھ میں" نظم کرو تو وہ ہکا بکا ہکا جھٹے گا۔

مگر ایک نعت گو شاعر (جناب رضا بریلوی) سے اس سادگی اور پرکاری کے ساتھ الفاظ کے قالب میں ڈھال دیتے ہیں کہ وجدان عشق عشق کرنے لگتا ہے، نسل کی دوسری کڑی ملاحظہ کیجئے۔

مالک کوئین ہیں گو پاس کچھ رکھتے نہیں

دو جہاں کی نعمتیں ہیں ان کے خالی ہاتھ میں

مالک کوئین "پاس کچھ رکھتے نہیں" کی گہرائی "دو جہاں کی نعمتیں" اور ان کے خالی

ہاتھ میں "کس کس ٹکڑے کی داد دی جاوے" اور کس کس لفظ کو خراج تحسین پیش کیا جاوے اور

اس کیفیت عشق کا توجہ ہی نہیں ہے

آہ وہ عالم کہ آنکھیں بند اور لب پر درود

وقف سنگِ درجیں روئے کی جالی ہاتھ میں

اللہ اللہ کیا منظر کشی ہے، کیا جذب و مستی ہے، کیا گم شدگی ہے۔ اس سادہ سے

شعر میں شکر و نظر کی ہزار وار داتیں ٹپکتی ہوئی نظر آتی ہیں۔

اس زمین نعت کے گل بوٹے بھی آپ کی توجہ کا دامن کھینچتے ہیں

پھر اٹھا ولولہ یادِ معیلاں عرب

پھر کھینچا دامن دل سوئے بیابان عرب

تیرے بے دام کے بندے ہیں میسان عرب

تیرے بے دام کے بندے ہیں ہزاران عرب

"بے دام کے بندے" اور "بے دام کے بندے" (قیدی) نے شعر میں کسی فنی لطافت

پیدا کر دی ہے

ہشت خلدائیں وہاں کسبِ لطافت کو رضا

چار دن برسے جہاں ابر بہاران عرب

"ابر بہاران عرب" کے چار دن برسے میں وہ کیفیت، رنگینی، نازکی اور زندگی ہے

کہ ہشت خلد بھی ان سے کسبِ لطافت کے لئے آتے ہیں۔ کیا پاکیزہ خیال ہے سبحان اللہ سبحان اللہ۔  
ندرت بیان کا اک اور شاہکار دیکھئے۔ یہ شعر بجز کی روانی، الفاظ کے دروست  
فکر کی گہرائی اور تنوع کے اعتبار سے بڑے سے بڑے ادب کے مقابل رکھے جاسکتے ہیں۔

ہے کلام الہی میں شمس و صبحی ترے چہرہ نور فزائی قسم

شب تار میں رازیہ تھا کہ حبیب کی زلفِ دو تا کی قسم

ترامسندناز ہے عرش بریں، ترا محرم راز ہے روحِ امیں

تو ہی سرورِ ہر دو جہاں ہے ہنسا ترا مثل نہیں ہے خدا کی قسم

کیسی کیسی پاکیزہ اور سراپا نور و نکبت تمہیں کھائی جا رہی ہیں۔ ذرا ان کے زاویوں پر  
غور کیجئے، ہر لفظ سے خوشبو کے فوارے پھوٹ رہے ہیں۔

کیا ٹھیک ہو رخِ نبوی پر مثال گل پامال جلوہ کفِ پاپے جمالِ گل

رنگِ مژہ سے کر کے نخلِ یادِ شاہ میں کھینچا ہے ہم نے کانٹوں پر مٹلِ جمالِ گل

پہلے مطلع میں شاعر خیال کرتا ہے کہ رخِ نبوی کو پھول سے تشبیہ دی جاوے پھر  
اسے فوراً ہی خیال آتا ہے کہ پھول کا جمال تو ان کے جلوہ کفِ پاپے سے پامال ہے ایسی  
صورت میں اس مثال کا چاؤ بھرو نہیں معلوم ہوتا۔ دوسرے شعر میں مژہ پر بھرنے  
ہوئے اشکوں کو مٹلِ جمالِ گل کہنا اور مژہ کو کانٹے سے نسبت دینا بڑی نازک بات ہے۔  
یہ شعر بھی دیکھئے۔

حسرتِ جان ذکرِ شفاعت کیجئے نارسے بچنے کی صورت کیجئے

ان کے نقشِ پاپے غیرت کیجئے

آنکھ سے چھپ کر زیارت کیجئے

آنکھ سے چھپ کر زیارت کرنے میں جو جہانِ معنی پوشیدہ ہے اس کی کیا داد دی جائے  
خدا کی رضا چاہتے ہیں دو عالم خدا چاہتا ہے رضائے محمد  
بات کس منطقی انداز سے کہی گئی ہے۔ دو عالم خدا کی رضا کے طالب ہیں اور خدا  
محمد (صلی اللہ علیہ وسلم) کی رضا کا طالب۔ مفہوم یہ نکلا کہ سرکار کے بغیر کونین  
کو سرخروئی حاصل نہیں ہو سکتی۔ کتنی سادہ بات کیسے خوبصورت انداز میں کہہ دی گئی ہے  
قلقلے نے سونے طیبہ کمر آرائی کی مشکل آسان الہی مری تنہائی کی  
قلقلے کا دیا رجب کی طرف چلنے کے لئے کمر کنا اور ایک عاشق رسول کا ایسے  
موقع پر تنہا رہ جانا کیا قیامت کا منظر ہے۔ ساتھ جانا اسی وقت ممکن ہے جب تنہائی  
کی مشکل آسان ہو۔ دیکھئے اس مشکل کی آسانی کے لئے وہ کیسی ٹرپ کے ساتھ التجا  
کرتے ہیں۔

### مشکل آسان الہی مری تنہائی کی

اس التجا میں کتنی درد مندی، آرزو اور حسرت کا فرما ہے۔ اس خوبصورت  
لہجے میں شاعرانہ حسن کے ساتھ انہوں نے اپنی دلی تمنا کا اظہار کیا ہے کہ جس کا ایک  
خاص اثر مرتب ہوتا ہے۔ اسی مضمون کو حضرت امیر مینائی نے اپنے لہجے میں اس طرح  
ادا کیا ہے۔

جب مدینے کا مسافر کوئی پا جاتا ہوں

حسرت آتی ہے یہ پہنچا میں رہا جاتا ہوں

ان کے لہجے میں بھی کتنا درد اور کتنی معصومیت ہے۔ ان دونوں کو سامنے رکھیے۔

حسرت آتی ہے یہ پہنچا میں رہا جاتا ہوں اور مشکل آسان الہی مری تنہائی کی میں

اگرچہ دونوں لہجوں کی انفرادیت اپنی اپنی جگہ مسلم ہے مگر حضرت رضا بریلوی کے مہر  
ثانی کا اثر امیدواروں کے ساتھ ساتھ شاعرانہ اظہار کا بڑا نادر نمونہ ہمارے سامنے پیش کرتا ہے۔

اس زمین میں دو شعر ملاحظہ ہوں سے

رونقِ بزمِ جہاں ہیں عاشقانِ سوختہ

کہہ رہی ہے شمع کی گویا زبانِ سوختہ

برقِ انگشتِ نبی چمکی تھی اس پر ایک بار

آج تک ہے سینہ مرہ میں نشانِ سوختہ

پہلے شعر کے دوسرے مصرعے میں شمع، گویا اور زبان کی باہمی نسبت کتنا مزہ دے

رہی ہے۔ دوسرے شعر میں چاند کے اندر دھبوں کو "نشانِ سوختہ" کہنا اور اس کا

سبب برقِ انگشتِ نبی کے چمکنے کو قرار دینا کتنی نادر بات ہے اور علوئے فکر کی ایسی روشن

مثال جس کا ادب و شعر میں جواب نہیں۔

حدائقِ بخشش کے اوراق عشقِ نبی (صلی اللہ علیہ وسلم) کے عمیق جذبے سے

بھرے پڑے ہیں۔ وجدانِ مشکل میں ہے کہ کس شعر کا انتخاب کرے اور کسے چھوڑے۔ وقت کی

قلقتِ اختصار کی تقاضی ہے اور ذوقِ سخن کا اصرار ہے کہ زیادہ سے زیادہ لکھا جائے۔

بہر حال چند اور شعر پیش کئے بغیر تشنگی رہے گی۔

یا الہی گرمیِ محشر سے جب بھڑکیں بدن

دامنِ محبوب کی ٹھنڈی ہوا کا ساتھ ہو

یا الہی حبِ بہیں آنکھیں حسابِ جرم میں

اُن تبسمِ ریزہ ہونٹوں کی دعا کا ساتھ ہو

جس کے تلووں کا دھوون ہے آبِ حیات

ہے وہ جانِ مسیحا ہمارا نبی

سارے اچھوں سے اچھا سمجھے جسے  
ہے اس اچھے سے اچھا۔ ہمارا نبی

خاتمِ قدرت کا حُسنِ دستکاری واہ وا  
کیا ہی تصویر اپنے پیارے کی سواری واہ وا

اس نعت کی کیفیت میں بخودی و شریاری کے سینکڑوں سمندر موجیں مار رہے

ہیں۔

مصطفیٰ جانِ رحمت پہ لاکھوں سلام  
شمسِ بزمِ ہدایت پہ لاکھوں سلام  
شہرِ یارِ ارم، تاجدارِ حرم  
نوبہارِ شفاعت پہ لاکھوں سلام

غالب نے اپنی غزل کے ایک مصرعے میں "بھوں" کا لفظ نظم کیا تھا جس پر اہل نظر نے  
بڑی ناک بھوں چڑھائی تھی۔ رضا بریلوی نے "بھوں" کا لفظ ایک شعر میں استعمال کیا  
ہے۔ ذرا نعت میں اس لفظ کی پاکیزگی اور لطافت دیکھئے۔

جن کے سجدے کو محرابِ کعبہ مجھکی  
ان بھوں کی لطافت پہ لاکھوں سلام

یہاں بھی دیکھئے کتنے پیارے اور محبت بھرے لہجے میں آواز کے کونین سے مخاطبت ہے۔

مصطفیٰ خیر الہی ہو سرورِ ہر دو سرا ہو  
اپنے اچھوں کا تصدق ہم بدوں کو بھی رہا ہو

یہاں التجا کی درد مندی اور زبنا ہو "کی طرزِ ادا پر قربان ہو جانے کو دل چاہتا ہے۔ اسی  
طرح اس شعر کے تاثر کی بے پناہی کا اندازہ ملاحظہ فرمائیے۔  
وہ تو نہایت سستا سودا بیچ رہے ہیں جنبت کا  
ہم مفلس کیا مول چکائیں، اپنا ہاتھ ہی خالی ہے

لفظ و معنی کی ہم آہنگی "سستا سودا"، "بیچنا"، "مول چکانا" اور "ہاتھ ہی خالی  
ہے" کے ٹکڑے گویا گینگنے جڑ دیئے گئے ہیں۔ اپنی بے بضاعتی کی اس سے بہتر اور کیا منظر کشی  
ہو سکتی ہے۔ یہ وہ مقام ہے جہاں مستور کا قلم شاعر کے قلم کو سجدہ کرتا ہے۔ اپنی بے بضاعتی  
کے باوجود امید کا دامن ان کے ہاتھوں سے نہیں چھوٹتا۔ فرماتے ہیں۔  
رضا قسمت ہی کھل جائے جو گیلاں سے خطاب آئے  
کہ تو ادنیٰ سگِ درگاہِ حرامِ معالی ہے  
پھر اس طرح اپنے جذبات کا اظہار کرتے ہیں۔

ایمان ہے قالِ مصطفائی قرآن ہے حالِ مصطفائی  
میری شبِ تازدن بنا دے اے شمعِ جمالِ مصطفائی  
گل سے بالا، رُسل سے اعلیٰ اجلال و جلالِ مصطفائی

اس شعر میں منکر کی صناعتی نے معنی کا عجیب پیکر تراشا ہے۔  
ذراے جھڑک تیری پیزاروں کے تاجِ سر بننے ہیں سیاروں کے  
ان ذروں کا سیاروں کے سر تاج بننا جو حضور کی نعلین مبارک سے جھڑک کرے  
ہوں ندرتِ فکر کی ایسی مثال ہے جس کی نظیر نہیں ملتی۔

روضہ اطہر کی زیارت کے موقع پر بے ساختہ کہہ اٹھتے ہیں۔  
حاجیو آؤ شہنشاہ کا روضہ دیکھو کعبہ تو دیکھ چکے، کعبے کا کعبہ دیکھو۔

آب زمزم تو پیا خوب بچائیں پیاسیں  
 آؤ جو شہ کوثر کا بھی دریا دیکھو  
 زیر میزابِ حرمِ خوب کرم کے چھینٹے  
 ابرِ رحمت کا یہاں زور برسانا دیکھو

ایک دوسری جگہ دل کی آرزو کو کس خوبصورتی کے ساتھ الفاظ کے قالب میں ڈھلتے ہیں۔  
 واہ کیا مجھ کو دکر م ہے شہِ بطحی تیرا  
 نہیں سنتا ہی نہیں مانگنے والا تیرا  
 انہیں یقین ہے کہ وہ جس در سے مانگ رہے ہیں وہ جو دو عطا اور رحمت و کرم کا  
 در ہے۔ یہاں "نہیں" کا لفظ سننے ہی میں نہیں آتا۔ دینے والا اتنا دیتا ہے کہ بقول بیم شاہ  
 وارثی 'سائل کو اپنے دامن کی کوتاہی کا شکوہ ہو جاتا ہے۔

دینے والے تجھے دینا ہو تو اتنا دے دے  
 کہ مجھے شکوہ کوتاہی داں ہو جائے

حضرت رضا بریلوی "دینا ہو تو اتنا دے دے" کے قائل نہیں انہیں اعتماد ہے کہ  
 وہ خواہ کچھ مانگ لیں اس در سے "نہیں" نہیں ہو سکتی۔

ذرا اس نعتیہ قصیدے کے مطلع سے بھی سماعت کو محفوظ کیجئے۔

فیض ہے یا شہِ تسنیم زلال تیرا

آپ پیاسوں کے تجسس میں ہے دریا تیرا

دریا کا پیاسوں کے تعاقب میں پھرنا رحمتِ سرکارِ دو عالم (صلی اللہ علیہ وسلم) کے

لے کتنا وسیع استعارہ ہے۔

میں تو مالک ہی کہوں گا کہ ہوا مالک کے حبیب

یعنی محبوب و محب میں نہیں میرا تیرا

کتنی بڑی بات کتنے اختصار کے ساتھ کہہ دی گئی ہے "محبوب و محب" اور "میرا تیرا" کی  
 نسبتیں مفہوم و معانی کی کیا کیا منزلیں سر کر رہی ہیں۔ ایک اور گوشہ فکر ملاحظہ ہو۔

کیا ہی ذوق افزا شفاعت ہے تہاری واہ وا۔

فترض لیتی ہے گنہ پر ہیز گاری واہ وا۔

پہلے مصرعے میں "ذوق افزا" کا ٹکڑا معانی کے کتنے گوشوں پر محیط ہے۔ دوسرے

مصرعے میں وہی بات کو گھا کر تازہ کاری اور تنوع پیدا کرنے کا فن کار فرما ہے جو حضرت  
رضا بریلوی کے مزاجِ عشق کا حصہ ہے۔ پرہیز گاری کا فرض کے طور گناہ حاصل کرنا، محض اس  
 لئے کہ شفاعت کا موقع ہاتھ سے نہ جانے پائے، کتنا وجد آور اور اچھوتا خیال ہے۔

اعلیٰ حضرت رضا بریلوی علیہ الرحمۃ کو اپنی اس حیثیت پر ناز ہے کہ وہ شہِ گردوں جناب  
 کی بارگاہ کا ایک ذرہ ہیں اور اس نسبت سے وہ خود کو رشکِ قمر اور رنگِ رخِ آفتاب  
 کہنے میں حق بجانب ہیں۔

رشکِ قمر ہوں، رنگِ رخِ آفتاب ہوں

ذرہ جو تیرا ہے شہِ گردوں جناب ہوں

ذرہ ذرہ ہے آفتاب نہیں، اس کی صفت یہی ہے کہ وہ آفتاب کی نسبت سے  
 اس کے رنگ کا پرتو اور منظر ہے لیکن اس ذرے کا کیا پوچھنا، جس پر چاند رشک کرے اور جسے  
 آفتاب اپنے رنگِ رخ سے نوازے۔

نعت گوئی میں احترام کی حدود کا عرفان اسی وقت حاصل ہو سکتا ہے، جب آدمی  
 صاحبِ دل، صاحبِ نظر، پاک باطن، اہل خبر اور اہل کمال ہو ورنہ وہ آفتاب اور رنگِ رخ  
 آفتاب کے بنیادی فرق اور اس کی نوعیت و نزاکت میں تیز نہیں کر سکتا۔

عام طور پر شعراء کے نزدیک تمام اصنافِ سخن میں غزل کو بظہار کا بہترین وسیلہ  
 گردانا جاتا ہے اور اس میں شک نہیں کہ غزل باریک سے باریک جذباتِ عشق کو اپنے میں سمونے

اور اظہار کے رنگارنگ زاویے تراشنے میں بڑا موثر کردار ادا کرتی ہے۔ بات اس حسن سے کہی جائے کہ سننے والا پھڑک کر اسے اپنے دل کی بات سمجھ لے، پیر ہے غزل کا بنیادی وصف۔ غالباً یہی سبب ہے کہ بے شمار صوفیائے عظام، شعراء، فقراء اور اہل تصوف نے اپنی بات کو دل میں اتارنے کے لئے غزل ہی کا انتخاب کیا ہے۔ میرے ذہن میں مدتوں سے ایک

شعر چھپایا ہوا تھا۔ تیرے آنے کا انتظار رہا

عمر بھر موسم بہار رہا (رسا چٹائی)

اسی بحر اور قافی میں جب حضرت رضا بریلوی کا یہ شعر میری نظر سے گزرا تو میں چونک گیا آپ بھی سینے اور محسوسات و لطافت شعری کی داد دیجیے۔

وہ سوئے لالہ زار پھرتے ہیں تیرے دن اے بہار پھرتے ہیں  
ان کے سوئے لالہ زار خرام فرمانے سے بہار کے دن پھر جانا ذہنی بوقلمونی کی کیا  
نادر مثال ہے۔ محاورے کا بر محل استعمال اظہار کی لذت اور فکر کی پاکیزگی نے رنگ و تکہیت  
کا ایک ایسا آمیزہ تیار کیا ہے جس کے ذائقے کو آنکھوں ہی سے چکھنا جا سکتا ہے۔

شہنشاہ عرب و عجم کے حضور حضرت رضا بریلوی کی فریاد کی لئے مختلف لباس بدلتی  
اور اظہار کے پیکر تراشتی اس منزل تک آجاتی ہے۔

غم ہو گئے بے شمار آقا بندہ تیرے نار آقا  
مجھ سا کوئی غمزدہ نہ ہوگا تم سا نہیں غم گسار آقا

جس خاک پر رکھتے تھے قدم سید عالم

اس خاک پر تیرا دل شیدا ہے ہمارا

ہم خاک اڑائیں گے جو وہ خاک نہ پانی

آباد رضا جس پر بدینہ ہے ہمارا

یہاں خاک کے مختلف پیمانے ملاحظہ کئے جا سکتے ہیں۔

جلتی تھی زمیں کیسی، تھی دھوپ کڑی کیسی

لو وہ تیرے سایہ اب سایہ کتنا آیا

یہاں کڑی دھوپ میں اس قیدے سایہ کا سایہ کتنا آنا، اتنی خوبصورت منظر نگاری ہے جس پر وجد کرنے کو جی چاہتا ہے۔

جناب حضرت رضا بریلوی علیہ الرحمۃ حضور آقائے مدینہ حاضری دینے کو کس شوق و ذوق سے جاتے ہیں مگر وہاں سے واپسی پر ان کا جو حال ہوتا ہے وہ انہی کے الفاظ میں ملاحظہ کیجئے۔

یاد میں جس کی نہیں ہوش تن و جاں مجھ کو

پھر دکھادے وہ رخ اے مہر زماں مجھ کو

میرے ہرزخم جگر سے یہ نکلتی ہے صدا

اے یلیح عربی کر دے منکداں۔ مجھ کو

یلیح عربی کی ترکیب پر جتنی بار صلی علی اٰلہٖ وَاٰلہٖ وَسَلَّمَ کے لئے ملاحظہ کا ذکر آیا ہے تو  
بیدم دارنی کا یہ شعر بھی سن لیجئے۔

او نمک پاش تجھے اپنی ملاحظہ کی قسم

بات تو جب ہے کہ ہرزخم نکداں ہو جائے

حضرت رضا بریلوی (علیہ الرحمۃ) نعت رسول (صلی اللہ علیہ وسلم) کی منزل میں اپنا  
مقام خوب جانتے ہیں، انہیں اپنے جذبات عشق پر اعتماد ہے۔ اس اعتماد کو وہ مختلف انداز  
میں شعر کا لباس پہناتے رہتے ہیں۔

اے رضا و صفت رخ پاک سنانے کے لئے

نذر دیتے ہیں چمن مرغ خوش الحان مجھ کو

اے رضا جانِ عناد دل تیرے نغموں کے تار  
بلبلِ باغِ مدینہ تیرا کہت کیا ہے

گوج گونج اٹھے ہیں نعماتِ رضا سے بوتال  
کیوں نہ ہو کس مچھول کی مدحت میں وامنقا ہے

خوف نہ رکھ رضا ذرا تو تو ہے عبدِ مصطفیٰ  
تیرے لئے امان ہے تیرے لئے امان ہے

احکام شریعت کی سختی سے پیروی علماء کے بعض مکاتب فکر میں حضرت رضا بریلوی کو  
سخت گیر کے روپ میں پیش کرتی ہے۔ لیکن ان کے علمی تبحر اور شاعرانہ کمال سے اختلاف  
کی کوئی گنجائش نہیں۔

آتے رہے انبیاء کا قیل لہم والخاصتم حقلکم کہ خاتم ہوئے تم  
یعنی جو ہوا دفتر تنزیل تمام آخر میں ہوئی مہر کہ املت لکم

بکارِ خویش حیرانم اغثنی یا رسول اللہ!  
پریشانم پریشانم اغثنی یا رسول اللہ

شہا بے کس نوازی کن طیبیا چارہ سازی کن  
مریض دردِ عصبانم اغثنی یا رسول اللہ

اللہ کی سرتا قدم شان ہیں یہ ان سانہیں انسان وہ انسان ہیں یہ

قرآن تو ایمان بتاتا ہے انہیں ایمان یہ کہتا ہے مری جان ہیں یہ

اس رباعی کی حقیقی تعریف کی جائے کم ہے۔ رسول اللہ صلی اللہ علیہ وآلہ وسلم کے  
انسانی شرف و برتری کا نقشہ کتنے مغیر انداز میں کھینچا ہے۔ مفہوم کی بلاغت، بیان کی لطافت  
کس کس ہنر کو سراہا جائے۔ بے ساختہ مر جا اور صل علی کے الفاظ زبان پر آتے ہیں۔ پہلے یہ کہا گیا  
کہ سرکارِ دو جہاں محمد عربی صلی اللہ علیہ وسلم سرتا قدم اللہ کی شان ہیں، پھر یہ بتایا گیا کہ یہ انسانی  
باس میں ہیں لیکن ایسے انسان ہیں جن کی مثال تمام عالم انسانیت میں نہیں ملتی۔ پھر یہ بتایا گیا  
کہ یہ وہ انسان ہیں جنہیں قرآن ایمان بتاتا ہے۔ پھر چوتھے مصرعے میں ہے

”ایمان یہ کہتا ہے، مری جان ہیں یہ“

کہہ کر مفہوم کو فصاحت و بلاغت کے نقطہ عروج پر پہنچا دیا گیا ہے۔  
دنیا میں ہر آفت سے بچا نامولی عجبے میں نہ کچھ رنج دکھانا مولیٰ  
ہیٹوں جو در پاکِ پیمبر کے حضور ایمان پر اس وقت اٹھانا مولیٰ

ذرا فارسی میں مانگنے کا لب و لہجہ اور آرزو کی تڑپ کا منظر ملاحظہ کیجئے۔ تشریح  
اس آرزو کے ہے

اُمتان و سیاہ کاری ہا شافعِ حشر غم گساری ہا  
سگ کوئے نبی و یک نگہ من و تا حشر جاں نشاری ہا  
اُردو میں اندازِ طلب کی محصومیت دیکھئے

یا الہی جب رضا خوابِ گراں سے سر اٹھائے  
دولتِ بیدارِ عشقِ مصطفیٰ کا ساتھ ہو

رُباعی ، قطعات ، قصائد ، غزلیں ” حدائقِ بخشش “ میں ایک سے ایک امول موتی  
 موجود ہے۔ افسوس کہ ہمارے ملک کے بعض ’یک رخے‘ نافتدین نے تصویر کا یہ  
 رخ دیکھنے کی زحمت ہی گوارا نہ فرمائی ورنہ رستا بریلوی کا کارنامہ لغت گوئی ان کے  
 دوسرے علوم و فنون کی طرح کب کا عوام کے سامنے آچکا ہوتا۔ میں نے اپنے مضمون میں اگرچہ  
 ان کی لغت گوئی کا مقدر و بھر جائزہ پیش کیا ہے۔ پھر بھی وقت کی کمی نے بہت سے  
 گوشوں سے نقاب نہیں اٹھانے دیا۔ ہاں اتنا ضرور کہہ سکتا ہوں کہ میرا یہ مضمون رضا  
دوستوں ، نقادوں اور اہل انصاف کے لئے ایک تحریک کی حیثیت ضرور رکھتا ہے۔  
 اگر عشق سچا اور طلب صادق ہو تو تلوار کی دھار سے بھی انتہائی توازن اور سبک گامی کے  
 ساتھ گزر آجا سکتا ہے۔ حضرت رضا بریلوی نے اس منزل سے گزر کر ثابت کر دیا ہے کہ  
 وہ بڑے بڑے لغت گوؤں کے درمیان اپنی ایک منفرد و ممتاز حیثیت رکھتے ہیں۔

# تبرکاتِ رضا

ہوں اپنے کلام سے نہایت محفوظ  
بیجا سے ہے المنتہ لہ محفوظ  
قرآن سے میں نے نعت گوئی سیکھی!  
یعنی ہے آدابِ شریعت ملحوظ!  
پیشہ میرا شاعری نہ دعوائے مجھ کو!  
ہاں شرع کا البتہ ہے جنبہ مجھ کو  
مولیٰ کی نشانیں حکمِ مولیٰ کے خلاف  
لوزینہ میں سیسہ تو نہ مہیا مجھ کو

امام احمد رضا بریلوی علیہ الرحمۃ